



बिहार गजट

असाधारण अंक

बिहार सरकार द्वारा प्रकाशित

17 ज्येष्ठ 1940 (श10)
(सं० पटना 537) पटना, बृहस्पतिवार, 7 जून 2018

सं० 08/आरोप-01-194/2014,सा०प्र०-5848

सामान्य प्रशासन विभाग

संकल्प

8 मई 2018

श्रीमती रेखा कुमारी, बि०प्र०से०, कोटि क्रमांक-509/11 के विरुद्ध जिला परिवहन पदाधिकारी, मधुबनी के पदस्थापन काल से संबंधित आरोपों (मोटर वाहन अधिनियम की विभिन्न धाराओं एवं विभागीय अनुदेशों के अनुपालन में लापरवाही एवं अनियमितता बरतने संबंधी) के लिए परिवहन विभाग के पत्रांक 5355 दिनांक 14.12.2011 द्वारा आरोप प्रपत्र-‘क’ भेजते हुए अनुशासनिक कार्रवाई की अनुशंसा की गयी।

2. उक्त के आलोक में विभागीय स्तर पर गठित एवं अनुशासनिक प्राधिकार द्वारा अनुमोदित आरोप प्रपत्र-‘क’ की प्रति संलग्न करते हुए विभागीय पत्रांक 12692 दिनांक 27.08.2015 के माध्यम से श्रीमती कुमारी से स्पष्टीकरण की मांग की गयी। इस क्रम में उनका स्पष्टीकरण (दिनांक 04.09.2015) प्राप्त हुआ। जिसकी प्रति संलग्न करते हुए विभागीय पत्रांक 10640 दिनांक 03.08.2016 द्वारा परिवहन विभाग से मंतव्य की मांग की गयी। परिवहन विभाग के पत्रांक 1523 दिनांक 18.02.2018 द्वारा पूर्व प्रेषित मंतव्य (यथा परिवहन विभाग, बिहार, पटना का पत्रांक 980 दिनांक 29.02.2015 द्वारा प्राप्त) प्राप्त हुआ। जिसमें आरोपित पदाधिकारी के विरुद्ध प्रतिवेदित कई आरोपों को सत्य प्रतीत होने का तथ्य दिया गया। वर्णित स्थिति में सम्यक विचारोपरांत आरोपों के वृहद जांच की आवश्यकता पायी गयी।

अतएव यह निर्णय लिया गया है कि श्रीमती रेखा कुमारी बि०प्र०से०, कोटि क्रमांक 509/11 के विरुद्ध अनुलग्न अनुबंध में अन्तर्विष्ट आरोपों की वृहद जांच बिहार सरकारी सेवक (वर्गीकरण, नियंत्रण एवं अपील)

नियमावली-2005 के नियम-17(2) के तहत करायी जाय। इस विभागीय कार्रवाई के संचालन पदाधिकारी विभागीय जांच आयुक्त, बिहार, पटना एवं उपस्थापन/प्रस्तुतीकरण पदाधिकारी, परिवहन विभाग द्वारा नियुक्त पदाधिकारी होंगे।

4. श्रीमती कुमारी से अपेक्षा की जाती है कि वे अपने बचाव के संबंध में अपना पक्ष रखने हेतु जैसा की संचालन पदाधिकारी अनुमति दे, उनके समक्ष स्वयं उपस्थित होंगे।

आदेश :- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
राम बिशुन राय,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 537-571+10-डी0टी0पी0।
Website: <http://egazette.bih.nic.in>